

தமிழுக்கும் - தமிழ்நாட்டுக்கும் - தமிழினத்துக்கும் எதிரான எந்தச் செயல்பாடுகளும் - இந்த

‘முத்துவேல் கருணாநிதி ஸ்டாலின்’ இருக்கும் வரைக்கும் இந்த மண்ணுக்குள் வர முடியாது!

கடலூரில் முதல்வர் மு.க.ஸ்டாலின் உரை...

முதல் பக்கத் தொடர்ச்சி

விவசாயிகளின் நீண்டநாள் கோரிக்கையை ஏற்று, 63 கோடியே 50 இலட்சம் ரூபாய் மதிப்பீட்டில் அந்தப் பணிகள் மேற்கொள்ளப்படும். (திரு. சிந்தனைச் செல்வன் அவர்கள் கரவொலி எழுப்புகிறார்).

● ஒன்பதாவது அறிவிப்பு - கடலூர் வட்டத்தில், பருவமழைக் காலங்களில் ஏற்படும் வெள்ளப் பாதிப்புகளை குறைக்க, தென் பெண்ணை ஆற்றில் 57 கோடி ரூபாய் மதிப்பீட்டில் வெள்ளத்தடுப்புப் பணிகள் மேற்கொள்ளப்படும்.

● புத்தாவது அறிவிப்பு - இன்றைக்கு உலகத் தாய்மொழிகள் நாள்! நம்முடைய தாய் மொழியான தமிழைக் காக்க தன்னுயிரை ஈந்த மாணவர் ராசேந்திரனின் நினைவிடம் புதுப்பிக்கப்படும்!

திட்டங்களை மக்களின் இதயங்களில் கொண்டு சேர்க்கும் அரசு இது!
திட்டங்கள் மட்டுமல்ல, ஒவ்வொரு தனிமனிதருக்கும் தேவையான நன்மைகளை செய்யும் அரசாக நம்முடைய அரசு இருக்கிறது! திட்டங்களை ஏதோ மேடைகளில் அறிவித்தோம்; கோப்புகளில் இருக்கிறது என்று சொல்லாமல், மக்களின் இதயங்களில் கொண்டு போய் சேர்க்கின்ற வரைக்கும், அந்த நன்மைகளைக் கொண்டு போய் சேர்க்கின்ற அரசாக தி.மு.க. அரசு விளங்கிக் கொண்டிருக்கிறது.

இலட்சிய வாதிக்கு கொள்கை மட்டுமே தெரியும் என்பார் கலைஞர்!
என்னுடைய ஒரே இலக்கு, மக்கள்தான்! மக்களுக்கான நன்மைதான்! மக்களின் மகிழ்ச்சி தான்!

மகாபாரதத்தில் வரும் ஒரு கதையை தலைவர் கலைஞர் அவர்கள் அடிக்கடி சொல்வார். மரக்கிளையில் அமர்ந்திருக்கும் கிளியின் கண்ணுக்கு குறி வைத்து அம்பால் அடிக்க வேண்டும் என்று சீர்களுக்குக் கட்டளையிட்டார் குருநாதர். ஒவ்வொரு சீடரும் வில்லைப் பிடித்து குறி பார்த்தார்கள். “யார் யாருக்கு என்ன தெரிகிறது?” என்று குரு கேட்டார். ஒருவர் ‘மரம் தெரிகிறது’ என்றார். மற்றொருவர் ‘கிளை தெரிகிறது’ என்றார். மற்றொருவர் கிளி தெரிகிறது என்றார். ஒரே ஒருவர் மட்டும் தான், ‘குருவே, எனக்கு கிளியின் கண் தெரிகிறது’ என்று சொன்னாராம். இலட்சியவாதிக்கு அவனுடைய கொள்கை மட்டும் தான் தெரியவேண்டும் என்று எடுத்த கைகாட்டாக நம்முடைய தலைவர் கலைஞர் இந்த கதையை சொல்வார்.

அதைப்போல் மக்களுக்கு நாம் செய்ய வேண்டிய நன்மை மட்டும் தான் என் கண்ணுக்குத் தெரியும். அவதூறுகள் வீண்புகர்கள் வெட்டிப் பேச்சுகளில் நான் கவனத்தைச் செலுத்துவது இல்லை. அதனால் தான் இந்த மூன்றரை ஆண்டு காலத்தில் ஏராளமான திட்டங்களைத் தீட்ட முடிந்தது.

நான் போகும் இடமெல்லாம் மக்கள் முகங்களில் தெரியும் மகிழ்ச்சிதான் விடியலின் அடையாளம்! மூன்று கிலோ மீட்டர் தூரம் நடந்து வந்தேன். அங்கிருந்து 5 நிமிடத்திலிருந்து 10 நிமிடங்களில் வந்து சேர்ந்துவிட முடியும். அங்கு ஏறக்குறைய ஒன்றரை மணி நேரம், இரண்டு மணி நேரம் நான் நடந்தே வந்தேன். காரணம் என்ன? இது இங்கு மட்டுமல்ல. எந்த மாவட்டத்திற்குச் சென்றாலும் இதே நிலைதான். என்ன காரணம் என்று கேட்டால், தேர்தல் நேரத்தில் அறிவித்த உறுதிமொழிகள் மட்டுமல்ல, அறிவிக்கப்படாத திட்டங்களை, அறிவிக்கப்படாத வாக்குறுதிகளைச் சொன்னது மட்டுமல்ல. சொல்லாததையும் செய்துகொண்டிருக்கக்கூடிய ஆட்சியாக இந்த திராவிட மாதல் ஆட்சி நடந்துகொண்டிருக்கிறது என்று வாழ்த்து முழங்கக்கூடிய அந்தக் காட்சியை நான் பார்க்கிறேன்.

மகளிரின் வாழ்வுக்குத் துணையாக - மாதம் 1000 ரூபாய்!
இந்தச் சமூகத்தைத் தாங்கி நிற்கும் தூணாக விளங்கும் மகளிரின் வாழ்வுக்குத் துணையாக மாதம் ஆயிரம் ரூபாயை, ஒரு கோடியே 14 இலட்சம் சகோதரிகளுக்கு உரிமைத்தொகையாக கொடுக்கிறோம்! “எங்கள் அண்ணன் ஸ்டாலின் தரும் சீர்” என்று என் சகோதரிகள் சொல்வதுதான் என்கான பெருமை!
பெண்கள் கல்வி - வேலைவாய்ப்பு

பெற்று, வாழ்க்கையில் முன்னேற ஏராளமான திட்டங்களைச் செயல்படுத்திக் கொண்டு இருக்கிறோம். மகளிர் முன்னேற்றத்திற்கு சிறிய தடைகூட ஏற்படக் கூடாது என்று நான் நினைக்கிறேன். அதனால்தான், ஆட்சிப் பொறுப்புக்கு வந்தவுடனே, ‘விடியல் பயணம்’ திட்டத்தைச் செயல்படுத்தினேன்! இது போன்ற திட்டங்கள், தேவையுள்ள அத்தனை பேருக்கும் பாடுபாடு இல்லாமல் கிடைக்க வேண்டும் என்று நினைக்கிறேன். அதனால்தான், மகளிருக்காக ஆரம்பிக்கப்பட்ட இந்தத் திட்டத்தில், அடுத்ததாக, திருநகர் - மாற்றுத் திறனாளிகள் - அவர்களின் துணையர் என்று எல்லோருக்கும் விடியல் பயணத்தின் பயனை வழங்கினோம்!

பெருமையின் அடையாளம்; அரசுப் பள்ளி மாணவ-மாணவியர்!
அதேபோன்றுதான், வறுமையின் அடையாளமல்ல; பெருமையின் அடையாளமாக விளங்கும் நம்முடைய அரசுப் பள்ளி மாணவ - மாணவியர் கல்வியில் உயர்ந்து நிற்க வேண்டும், அவர்களுக்கு எல்லா வாய்ப்புகளும் கிடைக்க வேண்டும் என்று பார்த்துப் பார்த்து திட்டங்களைச் செயல்படுத்துகிறோம்.

காலையிலேயே பள்ளிக்கு வரும் குழந்தைகள் வயிற்றுப் பசியோடு இருக்க கூடாது என்று ‘காலை உணவுத் திட்டம்’ கொண்டு வந்தோம்!

கடலூர் மாவட்டத்திற்கு முதல்வர் மு.க.ஸ்டாலின் செய்துள்ள அறிவிப்புகள்!

- முதல் அறிவிப்பு - திட்டக்குடி மற்றும் விருத்தாச்சலம் பகுதிகளில் இருக்கின்ற வேளாண் பெருமக்கள் பயன் பெறும் வகையில், 130 கோடி ரூபாய் செலவில் வெலிங்டன் ஏரியில், கரைகளை பலப்படுத்துவது, வாய்க்காலை புனரமைப்பது போன்ற மேம்பாட்டு பணிகள் மேற்கொள்ளப்படும்.
- இரண்டாவது அறிவிப்பு - கடலூர் மாநகராட்சியில் இருக்கின்ற மஞ்ச்குப்பம் மைதானம் மற்றும் சுற்றியுள்ள பகுதிகள் 35 கோடி ரூபாய் மதிப்பீட்டில் பொதுமக்கள் பயன்படுத்தும் வகையில் மேம்படுத்தப்படும்.
- மூன்றாவது அறிவிப்பு - நம்முடைய தமிழக வாழ்வுரிமைக் கட்சியின் தலைவரும் -சட்டமன்ற உறுப்பினருமான திரு.வேல்முருகன் அவர்கள் சட்டமன்றத்தில் தொடர்ந்து கோரிக்கையை எழுப்பினார். எங்களுக்குக் கூட சில நேரம் கோபம் வந்தது. ஆனால் அந்த கோபம் இருக்கக்கூடிய இடத்தில் தான் குணம் இருக்கும் என்று சொல்வார்கள். எனவே, அந்த உணர்வோடு நான் இங்கே மகிழ்ச்சியோடு அறிவிக்கிறேன். பணருபடி தொகுதியில், நம்முடைய சட்டமன்ற உறுப்பினர் திரு.வேல்முருகன் அவர்களின் கோரிக்கையை ஏற்று, 15 கோடி ரூபாய் செலவில் அரசு மற்றும் கலை அறிவியல் கல்லூரி அமைக்கப்படும்.
- நான்காவது அறிவிப்பு - புவனகிரி மற்றும் சிதம்பரம் பகுதி மக்களுக்கு பயனளிக்கும் வகையில், முட்டூரில் இருந்து சேத்தியாத்தோப்பு வரை இருக்கும் இரண்டு வழிச்சாலை நான்கு வழிச்சாலை யாக 50 கோடி ரூபாய் மதிப்பீட்டில் மேம்படுத்தப்படும்.

அரசுப் பள்ளிகளில் படித்து உயர்கல்விக்குப் போகும் மாணவிகளுக்கும் மாணவர்களுக்கும், ‘புதுமைப்பெண்’ மற்றும் ‘தமிழ்ப்புதல்வன்’ ஆகிய திட்டங்களில் மாதம் ஆயிரம் ரூபாய் என்று ஆண்டுக்கு பன்னிரெண்டாயிரம் ரூபாய் வழங்குகிறோம்!

குடும்பங்களை நல்லபடியாக பார்த்துக்கொள்ள ‘நான் முதல்வன்’ திட்டம்!
நம்முடைய மாணவர்கள் வகுப்பறைக் கல்வியைத் தாண்டி தங்களின் திறமைகளை வளர்த்துக்கொண்டு, பெரிய பெரிய வேலைகளுக்குச் செல்ல வேண்டும்; தங்களின் குடும்பங்களை நல்லபடியாக பார்க்

துக்கொள்ள வேண்டும் என்று ‘நான் முதல்வன்’ திட்டத்தைச் செயல்படுத்தி வருகிறோம்! கல்வியைப் போலவே மருத்துவமும் தடையிலல்லாமல் கிடைக்க, மக்களைத் தேடி மருத்துவம் என்று ஒவ்வொருவருடைய வீடுகளுக்கே சென்று, அவர்களை கவனித்துக் கொள்கிறோம்! தொற்றா நோய்கள் பற்றிய விழிப்புணர்வு இல்லாமல் இருந்த மக்கள் பலரை, அந்த நோய்களில் இருந்து காப்பாற்றியிருக்கிறோம்!

அடுத்து, பெரும்பாலான மக்கள் பாதிக்கப் படுவது, நீரிழிவு நோயால்தான்! பலர் தங்களின் கால்களை இழக்க நேரிடுகிறது. இதைத் தடுக்க “பாதம் பாதுகாப்போம்” என்ற திட்டத்தை சிறப்பாக இப்போது செயல்படுத்திக் கொண்டு வருகிறோம்!

அதேபோல், மாறடைப்பு பல உயிரிழப்புகளுக்குக் காரணமாக இருக்கிறது. அதைத் தடுக்க, “இதயம் காப்போம்” திட்டத்தைச் செயல்படுத்திக்கொண்டு இருக்கிறோம்! விபத்து ஏற்பட்டால், முதல் 48 மணி நேரசிகச்சைக்கான செலவை அரசே ஏற்றுக் கொள்ளும் வகையில், ‘இன்னுயிர் காப்போம் - நம்மை காக்கும் 48’ திட்டத்தின் மூலமாக, பல ஆயிரம் உயிர்களைக் காப்பாற்றிக்கொண்டு வருகிறோம்!

அதுமட்டுமல்ல, குழந்தைகளுக்கு உட்கட்சத்தை உறுதி செய்வதில் இருந்து, மாணவர்கள், இளைஞர்கள், பெண்கள், முதியோர்

- ஐந்தாவது அறிவிப்பு - நெய்வேலி பகுதியில், கெடலம் ஆற்றங்கரையில், செம்மேடு, சிறுவத்தூர், எலந்தம்பட்டு கிராமங்களில் 36 கோடி ரூபாய் செலவில் வெள்ளத்தடுப்பு மற்றும் சீரமைப்புப் பணிகள் மேற்கொள்ளப்படும்.
- ஆறாவது அறிவிப்பு - திருவந்திபுரம் கோயிலுக்கு செல்லும் பக்தர்கள் பயன்பெறும் வகையில், எம்.புதூர் முதல் திருவந்திபுரம் வரை உள்ள சாலை, 7 கோடி ரூபாய் மதிப்பீட்டில் மேம்படுத்தப்படும்.
- ஏழாவது அறிவிப்பு - குறிஞ்சிப்பாடியில் புதிய வட்டாட்சியர் அலுவலக கட்டடம் 6 கோடியே 50 இலட்சம் ரூபாய் செலவில் அமைக்கப்படும்.
- எட்டாவது அறிவிப்பு - காட்டுமன்னார் கோயில், சிதம்பரம் மற்றும் புவனகிரி பகுதிகளுக்கு பாசன ஆதாரமாக விளங்கும் வீராணம் ஏரி மேம்படுத்தப்பட வேண்டும் என்ற விவசாயிகளின் நீண்ட நாள் கோரிக்கையை ஏற்று, 63 கோடியே 50 இலட்சம் ரூபாய் மதிப்பீட்டில் அந்தப் பணிகள் மேற்கொள்ளப்படும். (திரு. சிந்தனைச் செல்வன் அவர்கள் கரவொலி எழுப்புகிறார்).
- ஒன்பதாவது அறிவிப்பு - கடலூர் வட்டத்தில், பருவமழைக் காலங்களில் ஏற்படும் வெள்ளப் பாதிப்புகளை குறைக்க, தென்பெண்ணை ஆற்றில் 57 கோடி ரூபாய் மதிப்பீட்டில் வெள்ளத்தடுப்புப் பணிகள் மேற்கொள்ளப்படும்.
- புத்தாவது அறிவிப்பு - இன்றைக்கு உலகத் தாய்மொழிகள் நாள்! நம்முடைய தாய்மொழியான தமிழைக் காக்க தன்னுயிரை ஈந்த மாணவர் ராசேந்திரனின் நினைவிடம் புதுப்பிக்கப்படும்!

என்று எல்லோருக்குமான ஆட்சியை நாம் நடத்திக்கொண்டு இருக்கிறோம்!

நம்மைப்போல் வேறொரு அரசு நாளிலத்தில் உண்டா?

அதனால்தான் நான் நெஞ்சை நிமிர்த்திச் சொல்கிறேன்! இந்தியாவுக்கே முன்மாதிரியான அரசு நம்முடைய திராவிட மாதல் அரசு! நான் இன்னும் கூட சொல்கிறேன். சாலாகாவே சொல்கிறேன். இந்தியாவில் வேறு எந்த மாநிலத்திலாவது இப்படி ஒவ்வொருவருக்கும் பார்த்துப் பார்த்து செய்யும் அரசு இருக்கிறதா?

இன்று ஒன்றியத்தில் மாநிலங்களின் வளர்ச்சியைத் தடுக்கும் அரசு!

ஒரு மாநிலம் வளர்கிறது என்றால், அந்த மாநிலத்தை உள்ளடக்கி ஆளக்கூடிய ஒன்றிய அரசு மகிழ்ச்சிதான் அடைய வேண்டும். அதுதான் உண்மையான கூட்டாட்சித் தத்துவம்! மாநிலங்கள் வளர்ந்தால் அதன் மூலமாக நாடும் வளரும். மாநிலத்தின் வளர்ச்சியால் நாடுதான் பயன் பெறும், நாடுதான் பலம் பெறும். ஆனால், இன்றைக்கு ஒன்றியத்தை ஆளக் கூடிய அரசு மாநிலங்களின் வளர்ச்சியைப் பார்த்து பொறாமைப்படும்

- பல மொழிகள் கொண்ட இந்திய நாட்டை - ஒரு மொழி நாடாக மாற்றுவது அரசியல் இல்லையா?
- பல்வேறு மொழி பேசும் இன மக்கள் வாழும் நாட்டை, ஒற்றை இன நாடாக மாற்ற நினைப்பது அரசியல் இல்லையா?
- ஒரு திட்டத்திற்கான நிதியை, மற்றொரு திட்டத்தை ஏற்றுக்கொள்வதற்கான நிபந்தனையாக மாற்றுவது அரசியல் இல்லையா?
- நீங்கள் செய்வது அரசியலா? இல்லையா? என்பதை நீங்கள் சிந்தித்துப்

‘தேசியக் கல்விக் கொள்கை’ எனும் பெயரில், நமது பிள்ளைகள் படித்து முன்னேறுவதை தடுக்கப் பார்க்கிறார்கள்’!

அரசாக இருக்கிறது. மாநில வளர்ச்சியைத் தடுக்கும் அரசாக இருக்கிறது. ஜி.எஸ்.டி. மூலமாக நம்முடைய மாநிலத்தின் நிதி வளத்தை மொத்தமாக கபளீகரம் செய்தார்கள். மாநிலங்களுக்குத் தர வேண்டிய நிதியைத் தர மறுக்கிறார்கள். மாநிலங்களுக்குப் புதிய திட்டங்களை அறிவிக்க மறுக்கிறார்கள். ஒன்றிய அரசும் மாநில அரசும் இணைந்து நிறைவேற்ற வேண்டிய திட்டங்களுக்கான தொகையைக் கூட தர மறுக்கிறார்கள்.

தடைகளைத் தாண்டி நாம் வளர்வது - ஒன்றியத்தின் கண்களை உறுத்துகிறது!

இது எல்லாவற்றையும் சகித்துக்கொண்டும், சமாளித்துக்கொண்டும் தான் நாம் திட்டங்களைத் தீட்டி வருகிறோம். அதையும் தாண்டி வளர்கிறோம். அதுதான் அவர்கள் கண்ணை உறுத்திக்கொண்டே இருக்கிறது. அதை தடுக்க பல்வேறு தடைகளை உருவாக்குகிறார்கள். புதிய புதிய சட்டங்கள் மூலமாக சங்கடங்களை உருவாக்குகிறார்கள். ‘தேசியக் கல்விக் கொள்கை’ என்னும் பெயரில் நம்முடைய பிள்ளைகள் படித்து முன்னேறுவதை தடுக்கப் பார்க்கிறார்கள்.

இன்றைக்கு இவ்வளவு பேர் படிக்க வழிகோலிய ‘வகுப்பு வாரி உரிமை’
படிக்கக் கூடாது, பள்ளிக் கூடங்களை மிதிக்கக் கூடாது, வேலைகளை அடையக் கூடாது என்று 100 ஆண்டுகளுக்கு முன்பு வரைக்கும் நம்முடைய மக்கள் ஒடுக்கப்பட்டார்கள். ‘வகுப்புவாரி உரிமை’ என்று சொல்லும் சமூகநீதியை உருவாக்கி பட்டியலின மக்களுக்கும், பழங்குடி மக்களுக்கும், பிற்படுத்தப்பட்ட மக்களுக்கும், மிகவும் பிற்படுத்தப்பட்ட மக்களுக்கும், கல்விச் சாலையின் கதவைத் திறந்து வைத்தோம். இன்றைக்கு இவ்வளவு பேர் படிக்கவும் வேலைகளைப் பெறவும் அதுதான் அடித்தளம் அமைத்தது. அந்த சமூகநீதியைச் சிதைக்கத்தான் தேசியக் கல்விக் கொள்கை கொண்டு வரப்படுகிறது. இதன் மூலமாக, தமிழ்நாட்டு பட்டியலின, பழங்குடியின, பிற்படுத்தப்பட்டோர், மிகவும் பிற்படுத்தப்பட்டோர் முன்னேற்றம் தடுக்கப்படும். மீண்டும் கல்விச் சாலைகளுக்குள் வரவிடாமல் தடுக்கப்படுவார்கள்.

கல்வியில் அரசியல் செய்வது நோக்கமா? நாங்களா?

இது போன்ற ஏராளமான தடைகளை உருவாக்கி, தமிழ்நாட்டின் முன்னேற்றத்தை தமிழ்நாட்டு மக்களின் முன்னேற்றத்தை தடுக்கப் பார்க்கிறார்கள். தமிழ்நாட்டு மாணவர்களுக்காகவும் ஆசிரியர்களின் சம்பந்தத்திற்காகவும் ஆண்டுதோறும் வழங்கப்படும் 2 ஆயிரத்து 152 கோடி ரூபாய் நிதியை உடனடியாக விடுவிக்க வேண்டும் என்று நேற்றைய தினம், நம்முடைய இந்திய நாட்டின் பிரதமர் நரேந்திர மோடி அவர்களுக்கு, தமிழ்நாட்டின் முதலமைச்சர் என்ரு முறையில் நான் கடிதம் எழுதினேன்.

அதற்கு இன்றைக்கு ஒன்றிய கல்வி அமைச்சர் தர்மேந்திர பிரதான் அவர்கள் பதில் கடிதம் அனுப்பி இருக்கிறார். அதில், கல்வியில் அரசியல் செய்ய வேண்டாம் என்று அறிவுரை சொல்கிறார். நான் கேட்கிறேன். கல்வியில் அரசியல் செய்வது நீங்களா? நாங்களா?

- மும்மொழிக் கொள்கையை ஏற்றுக் கொண்டால் தான், கல்வித் துறைக்குத் தர வேண்டிய நிதியைத் தருவோம் என்று ‘Blackmail’ செய்வதற்கு டெயர் என்ன? அரசியல் இல்லையா?
- ‘கல்விக் கொள்கை’ என்ற பெயரில் இந்தியைத் திணிப்பது அரசியல் இல்லையா?

பார்க்க வேண்டும். அரசியல் செய்வது நீங்களா? நாங்களா?

மதவெறிக்காக அரசின் நிதியைச் செலவு செய்பவர்கள்!

மக்கள் நலத்திட்டங்களுக்காக அரசின் நிதியைச் செலவு செய்பவர்கள் நாங்கள். அரசின் நிதியை மதவெறிக்காகவும் இந்தி - சமஸ் கிருத்திணைப்புக்காகவும் செலவு செய்பவர்கள் நீங்கள்.

‘பி. எம். ஸ்ரீ’ திட்டத்தை ஏற்காததால் தமிழ் நாடு 5,000 கோடி ரூபாய் இழக்கிறது என்று சொல்லும் ஒன்றிய அமைச்சர் திரு. தர்மேந்திர பிரதான் அவர்களே...

“தமிழ்நாட்டிலிருந்து நீங்கள் வாங்கிக் கொண்டு இருக்கும் வரியைத் தரமாட்டோம்” என்று சொல்ல எங்களுக்கு ஒரு நொடி போதும்... மற்றது விடாதீர்கள்! கொடுத்துப் பெறுவதுதான் கூட்டாட்சித் தத்துவம்! அதுதான் இந்திய அரசியலமைப்புச் சட்டத்தின் அடிப்படை! அதைக்கூடப் புரிந்து கொள்ளாதவர்கள் ஒன்றியத்தை ஆள்வதுதான் இந்தியாவுக்கே மிகப்பெரிய சாபக்கேடு!

‘கல்விக் கொள்கை’ எனும் மூலம் பூசி இந்தியைத் திணிக்கிறார்கள்!

தேசியக் கல்விக் கொள்கை என்பதே, கல்வியை வளர்ப்பதற்காகக் கொண்டு வரப்படவில்லை. இந்தியை வளர்க்க கொண்டு வரப் பட்டிருக்கிறது! நேரடியாகத் திணித்தால் எதிர்ப்பார்கள் என்று, கல்விக் கொள்கை மூலமாக மூலம் பூசித் திணிக்கிறார்கள்! தாய்மொழியை வளர்க்கப் போவதாக ஒன்றிய அமைச்சர் சொல்கிறார்.

ஒன்றிய அரசை நான் கடுமையாக எச்சரிக்கிறேன்!

மாண்புமிகு தர்மேந்திர பிரதான் அவர்களே... தாய்மொழித் தமிழை வளர்க்க எங்களுக்குத் தெரியும். இந்தி மொழியால் தங்களின் தாய்மொழிகளை தொலைத்துவிட்டு நிற்பவர்களிடம் கேளுங்கள். உங்கள் சதித் திட்டத்தின் ஆபத்து புரியும்! நீங்கள் வந்து தான் வளர்ப்பீர்கள் என்று தமிழ் உங்களிடம் கையேந்தி நிற்கவில்லை!

ஒன்றிய அரசுக்கு நான் கடுமையான எச்சரிக்கையை விடுக்கிறேன். தேன் கூட்டில் கல் ஏறியாதீர்கள்! தமிழர்களின் தனித்துவமான குணத்தை மறுபடியும் பார்க்கவேண்டும் என்று ஆசைப்படாதீர்கள்! தமிழுக்கும் - தமிழ்நாட்டுக்கும் - தமிழினத்துக்கும் எதிரான எந்தச் செயல்பாடுகளும் நான் இருக்கும்வரைக்கும், தி.மு.க. இருக்கும்வரைக்கும் நிச்சயம், இந்த முத்துவேல் கருணாநிதி ஸ்டாலின் இருக்கும்வரைக்கும் இந்த மண்ணுக்குள் வர முடியாது!

தடைகளை உடைத்து - வெற்றிப் பயணம் தொடர்கிறோம்!

நம்முடைய திராவிட மாதல் அரசைப் பொருத்தவரைக்கும் மக்கள் முன்னேற்றம் ஒரு பக்கம் என்றால், அதற்கான தடைகளை உடைப்பது இன்னொரு பக்கம் என்று இருபாதைப் பாய்ச்சலை இன்றைய தமிழ்நாடு அரசு நடத்திக்கொண்டு வருகிறது. இது போன்ற தடைகள் எங்களுக்குப் புதிதல்ல. தடைகள் எந்தப் பக்கம் வந்தாலும், அதை உடை என்று பழகியவர்கள் நாங்கள் என்பதால் வெற்றிப் பயணத்தை தொடர்கிறோம். மக்களான உங்களுடைய ஆதரவால் வெற்றி என்னென்றும் தொடரும்! தொடரும்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

‘என்னுடைய ஒரே இலக்கு, மக்கள்தான்! மக்களுக்கான நன்மைதான்! மக்களின் மகிழ்ச்சிதான்!’